

Eżami għall-Warrant ta' Avukat

(Parti bil-miktub)

Il-Gimgha 31 ta' Lulju 2009

(It-twegibiet għandhom ikunu kollha bil-Malti. Sakemm ma jkunx indikat xort'ohra fil-każ ta' persuna bi bżonnijiet speċjali, il-hin mogħti biex twieġeb kemm għal parti A kif ukoll għal parti B huwa ta' tliet sighet)

Parti A

Wieġeb għal tlieta biss minn dawn li ġejjin billi thejji l-atti meħtieġa u motivati biex issir:

1. talba għal rimedju taht il-Kostituzzjoni ta' Malta u taht il-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fondamentali għax il-klijent tiegħek iġhid illi saret diskriminazzjoni kontra tiegħu fit-tgawdija ta' jedd imħares taht il-Konvenzjoni.
2. (a) talba biex il-klijent tiegħek jingħata fakoltà li jappella minn dikriet interlokutorju u (b) appell minn dikriet interlokutorju wara li tkun ingħatat il-fakoltà biex isir l-appell.
3. (a) twegiba għal rikors maħluf li fih qiegħed jintalab illi l-klijent tiegħek bħala werriet jiġi kundannat iħallas legat imħolli lill-attur fit-testment tal-mejjet; u (b) rikonvenzjoni b'kontro-talba biex l-attur jikkonsenja lill-klijent tiegħek tneġġeg tal-wirt li jinsabu f'idejh.
4. talba għat-thassir ta' mandat kawtelatorju mahruġ kontra l-klijent tiegħek, b'talba għall-ħlas ta' danni u penali.
5. talba biex appell minn sentenza tal-Qorti tal-Maġistrati (Għawdex) jitqiegħed mill-ġdid fuq il-lista sabiex jinstema' quddiem il-Qorti tal-Appell Kriminali wara li dan l-appell kien ġie dikjarat deżert billi l-klijent tiegħek, Joseph Borg, għalkemm apparentement notifikat b'avviż tas-smiġħ ma kienx deher għall-udjenza.
6. talba sabiex il-klijent tiegħek, Michael Borg, li kien aċċetta li joqghod bħala plogġ fis-somma ta' €12,000 biex Joseph Vella jkun jista' jingħata l-ħelsien mill-arrest fil-pendenza tal-proċeduri kontra tiegħu, jinheles minn din il-pieġġerija. Vella jinsab akkużat quddiem il-Qorti tal-Maġistrati (Malta) bħala Qorti Istrutturja bi traffikar ta' persuni, li għex f'kollox jew in parti minn fuq il-qligh tal-prostitutazzjoni tas-sieħba tiegħu, u li hu reċidiv.

Parti B

Wiegeb għal waħda biss minn dawn li ġejjin:

1. Il-Qorti tal-Magstrati (Malta) bhala Qorti ta' Ġudikatura Kriminali tat dikriet li bih ordnatlek tiddefendi l-akkużat f'kumpilazzjoni kriminali. L-akkużat għadu ma hallax lill-avukat li kien jippatrocinah qabel ghax għandu xi problema mal-istess avukat dwar hlasijiet. X'għandek tagħmel biex inti tkun etikament korrett lejn l-avukat l-iehor?
2. Gejt mistieden sabiex fil-kapaċità tiegħek ta' avukat tiehu sehem fi progamm tar-radju li fih is-schem tiegħek għandu jkun illi inti tagħti biss tagħrif dwar materja magħzula. Ftit tal-hin qabel jibda l-programm il-prezentatur ighidlek illi sejin isiru telefonati mis-semmigha biex jitolbuk pariri legali. X'għandha tkun il-pożizzjoni tiegħek dwar dan l-iżvilupp?
3. Fisser u ikkummenta dwar il-Prinċipji Ġenerali taht l-Ewwel Taqsima ta' l-Ewwel Kapitolu tal-Kodiċi ta' Etika u Mgieba għall-Avukati, dwar kif għandu jgħib ruhu avukat.